

رسول اللہ ﷺ بحیثیت مؤسس اصول فقہ

# حضور اکرم ﷺ بحیثیت مؤسس اصول فقہ

از: ڈاکٹر فاروق حسن

اسسٹنٹ پروفیسر، ہیومنیزیشن اینڈ پیچمنٹ ڈپارٹمنٹ این ای ڈی انجینئرنگ

اینڈ ٹیکنالوجی یونیورسٹی کراچی

## Abstract:

My paper focuses on that the Holy Prophet (PBUH) was the first Faqih (Jurist) and Usooli (Founder of principles of Islamic Jurisprudence) in the history of Islam. Then the sincere companions (RA) of the Holy Prophet (PBUH) under the guidance of the holy prophet (PBUH) became the most efficacious follower and interpreter of Islamic Shariah. Usool-e-Fiqh as we see today is very advanced and refined but was not during the life time of the Holy prophet (PBUH) even the terminology of Usool-e-Fiqh was not used. The bases of Usool-e-Fiqh (principles of Islamic Jurisprudence) were present in the decisions, orders and regulations, dealings and teaching in the life of the Holy Prophet (PBUH). Some of the companions of the Holy Prophet (PBUH) who came from far too, directly learnt the doctrines of Islam from the Holy Prophet (PBUH) himself. Thus, enlightened, they were able to interpret Islam with totalitarian zeal and intellectual intuition. It should be noted that there

رسول اللہ ﷺ بحیثیت مؤسس اصول فقہ

was no contradiction in their interpretations with the spirit of Shariah. It shows that they were taught principles for future decision making. These principles of Islamic Jurisprudence were passed on through oral tradition from one generation to the other. Imam Shafai (d. 204 Hijra) (RA) then compiled the Principles of Islamic Jurisprudence. The history of compilation of the Principles of Islamic Jurisprudence started in the last two decades of First Century Hijra. But the principles existed much before its compilation. Its existence was before Fiqh or simultaneously with the Fiqh. Later compilation of Usool-e-Fiqh does not prove that they did not exist before just like many other sciences which existed but were compiled much later as Arabic Grammar (Ill al Sarf & Nahu).

تاریخ اسلام کے سب سے پہلے فقیہ اور اصولی حضرت محمد ﷺ ہیں اور پھر آپ کے تربیت یافتہ شاگرد یعنی صحابہ کرام رضوان اللہ علیہم اجمعین ان اصولوں کے بہترین فہم رکھنے والے، اولین محافظ ہیں۔ فقہ کے اصول وقواعد منزل من اللہ ہیں جنہیں اللہ تعالیٰ نے جبریل امین علیہ السلام کے واسطے سے آپ کو تعلیم فرمائے اور پھر آپ ﷺ نے اپنے صحابہ کی اس انداز سے تعلیم و تربیت فرمائی کہ بدلتے حالات میں نئے تقاضوں کو پورا کرنے کیلئے یہ اصول مشعل راہ ہوں اور کسی نئی شریعت کا انتظار اور حاجت ہی باقی نہ رہے اور اسکے بعد یہ اصول سینہ بہ سینہ منتقل ہوتے رہے۔ عصر صحابہ و تابعین تک یہ سلسلہ اسی طرح چلتا رہا اور پھر امام شافعی (متوفی ۲۰۴ھ) نے ان اصولوں کو جمع کیا جن کی روشنی میں اجتہاد کیا جانا تھا۔

جمہور کے مطابق علم اصول فقہ کی اصطلاح سب سے پہلے امام شافعی نے استعمال کی اس سے پہلے کبھی بھی یہ ایک علیحدہ فن کیلئے مستعمل نہ تھی۔ امام شافعی کے بعد سے عصر حاضر تک یہ فن نشیب و فراز سے گذرتا رہا۔ مختلف ادوار میں ان اصولوں کے چمنستان کی آبیاری کرنے والے اپنی اپنی بساط کے مطابق اپنی دینی ذمہ داری کو انتہائی نیک نیتی اور خلوص کیساتھ پوری کرتے رہے دنیا کی مختلف

رسول اللہ ﷺ بحیثیت مؤسس اصول فقہ

زبانوں اور علاقوں میں اس فن پر منظوم، منثور، مختصر و مطول تصنیف و تالیف کا کام ہوتا رہا۔ جن میں مختلف منہج اختیار کیے گئے۔ ان اصولوں کی صداقت کو معیار کی کسوٹی پر پرکھنے کیلئے ان کا ناقدانہ، محققانہ، منطقیانہ و فلسفیانہ تجزیہ بھی لیا گیا۔

جہاں تک علم اصول فقہ کی تدوین کے زمانہ کا تعلق ہے تو فن اصول فقہ کی تدوین کی تاریخ پہلی صدی ہجری کے آخری دو عشروں سے شروع ہوتی ہے۔ لیکن اس کا وجود فقہ سے پہلے تھا یا اس کے ساتھ ساتھ تھا۔ کسی فن کا مدون نہ کیا جانا اس بات کو ثابت نہیں کرتا کہ وہ علم و فن موجود ہی نہیں تھا بہت سے علوم و فنون کا وجود تھا جنہیں بعد میں مدون کیا گیا جیسے علم النحو۔ لوگ گفتگو میں عربی ادب کی صرف نحو ملحوظ رکھتے تھے لیکن وہ قواعد مدون اور مکتوب نہیں تھے۔ بہت سے دوسرے علوم و فنون کی طرح اصول فقہ کی تدوین بھی بعد میں ہوئی۔ اصطلاحات وضع کی گئیں اسے ایک قانونی زبان دی گئی۔ تعبیر و تشریح کیلئے جدید انداز بھی اپنائے گئے تاکہ دین کی بات مؤثر انداز میں لوگوں تک پہنچائی جاسکے۔

علم اصول فقہ کی اصطلاح عہد رسالت میں مستعمل نہ تھی اور نہ ہی اس کی وہ ترقی یافتہ شکل تھی جو آج نظر آتی ہے۔ لیکن ان سب کی بنیادیں سرور دو عالم ﷺ کے فیصلوں، احکامات، معاملات اور تعلیمات میں موجود تھیں۔ جنہیں بعد میں فقہاء و مجتہدین نے بڑی جانفشانی سے کشید کر کے قانونی شکل دی۔ یہ کوئی تعجب کی بات نہیں ہے کہ رسول اللہ ﷺ کے فیصلوں کو سامنے رکھ کر ان سے اصول اخذ کئے گئے ہوں اور اس فن کو کشادگی اور نئی تازگی بخشی گئی ہو یہ ایسی بات ہے جیسے اہل زبان کی گفتگو، محاوروں، مثالوں کو سن کر اور ان کے استعمالات کا گہری نظر سے مطالعہ کر کے اصحاب لغت، لغت تیار کرتے ہیں۔ اور پھر اس لغت سے نیا کلام وضع کیا جاتا ہے اسی طرح سرور کو نبین ﷺ کے احکامات، فیصلوں، معاملات کو دیکھ کر ان سے اصول بنائے گئے تھے اور ان کی روشنی میں مسائل کے حل میں مدد ملی جانے لگی۔

لیکن اس بات سے یہ غلط فہمی نہیں ہونی چاہئے کہ فقہ کا وجود اصول فقہ سے مقدم ہے حقیقت یہ ہے کہ اصول کا وجود فقہ سے مقدم ہے یا کم از کم فقہ کے ساتھ ساتھ ہے۔ عقل بھی اس بات کا تقاضہ کرتی

رسول اللہ ﷺ بحیثیت مؤسس اصول فقہ

ہے کہ اصول مقدم ہوں اور ان اصولوں کو پیش نظر رکھ کر احکامات، فیصلے صادر کیے جائیں تاکہ ان میں یکسانیت ہو بصورت دیگر ان میں تطابق کے بجائے تصادم و تضاد ہوگا۔ اس بات کو اس طرح بھی ثابت کیا جاسکتا ہے کہ صحابہ کرام رضوﷺ (اللہ علیہم اجمعین) سارا دن آپ ﷺ کی خدمت اقدس میں حاضر نہیں رہتے تھے اور بعض لوگ دور دراز کے علاقوں سے آ کر اسلام قبول کرتے حضور اکرم رضوﷺ ان کو شریعت کے اصولوں کی اس طرح تعلیم و تربیت دیتے کہ وہ واپس جا کر مستقبل میں پیش آنے والے مسائل کا حل تلاش کر سکیں وہ اصول جن کی مدد سے پیش آنے والے مسائل حل کئے جاسکیں بعد میں وہی علم اصول فقہ کے نام سے معروف ہوئے۔

صحابہ کرام رضوﷺ (اللہ علیہم اجمعین) جزئیات و فروعات پر بحث نہیں کرتے تھے زیادہ گہرائی اور پیچیدگی میں پڑنے کی ان کو فرصت و ضرورت نہیں تھی اور نہ ہی فرضی صورتوں پر گفتگو کا رواج تھا صحابہ صرف وہی باتیں دریافت کرتے جو مفید ہوں صحابہ آپ ﷺ کو وضو کرتے دیکھتے اس کا طریقہ اسی طرح سیکھ لیتے آپ اس کی تشریح نہیں فرماتے تھے کہ وضو میں کتنے فرض ہیں وغیرہ۔

قرآن کریم میں ہر چیز کو صراحت کیساتھ بیان نہیں کیا گیا ہے زیادہ تر احکام استخراجمی ہیں اور قرآن کریم کی نص سے استنباط و استخراج کیلئے اجتہاد اور ملکہ اجتہاد کی ضرورت ہوتی ہے۔ اور اجتہاد بغیرالات و ادوات اجتہاد یعنی اصول کے بغیر نہیں ہو سکتا اللہ تعالیٰ نے حضور اکرم رضوﷺ کو اجتہاد کی اجازت عطا فرمائی آپ کی حیات طیبہ میں اجتہاد کا وقوع بھی ہوا آپ ﷺ نے اپنے صحابہ رضوﷺ (اللہ علیہم اجمعین) کو اجتہاد کی اجازت اور طریقہ اجتہاد کی تعلیم دی آپ ﷺ کی حیات طیبہ میں صحابہ کرام رضوﷺ (اللہ علیہم اجمعین) نے متعدد بار اجتہاد کیا اور صحابہ کے اجتہادات کی رویداد آپ ﷺ کے سامنے پیش ہوئیں آپ ﷺ نے ان کو سنا اور پسند فرمایا اور کبھی خاموش رہ کر بھی صحابہ رضوﷺ (اللہ علیہم اجمعین) کے اجتہاد کے درست ہونے کی توثیق فرمادی اور جب کبھی کسی صحابی کا اجتہاد تعلیم کئے گئے اصول کے مطابق نہیں ہوتا تھا یا کسی نے ملکہ و صلاحیت کے بغیر اجتہاد کیا ہوتا تو آپ ﷺ بر ملا ناپسندیدگی کا اظہار فرما دیتے ان سب کے باتوں کے حوالے

آگے چل کر ہم تفصیل سے بیان کریں گے۔

فقہ کے اصول وقواعد منسزل من اللہ ہیں تو جس طرح کلام اللہ تقریباً ۲۳ برس میں تھوڑا تھوڑا کر کے نازل ہوا اس کے احکامات بھی تدریجاً نازل اور نافذ کئے گئے۔ فقہ کے اصول و قواعد بھی تدریجاً نازل ہوئے مثلاً یہ اصول کے متاخر متقدم کو منسوخ کر دیتا ہے اور یہ کہ ناسخ پر عمل ہوگا منسوخ پر نہیں۔ قرآنی حکم کا قرآنی حکم سے نسخ جائز ہوگا اور یہ کہ قرآن حدیث کے حکم کو منسوخ کر سکتا ہے۔ قرآن کے مطلق حکم کو مقید کرنا۔ کسی عمومی حکم کی تخصیص کرنا وغیرہ۔

### مثال سے توضیح:

چور مرد اور عورت کی سزا کے بارے میں جب اللہ تعالیٰ نے یہ حکم نازل فرمایا ”والمسارق والمسارقة فاقطعوا ايديهما“ اس حکم سے شریعت کا نشا چور کا ہاتھ کاٹنا نہیں بلکہ چوری کا خاتمہ ہے۔ اور اخلاقیات و مجموعی مفادات کا تحفظ ہے۔ اور اخلاقیات و مفادات کے تحفظ سے معاشی، معاشرتی، سیاسی انفرادی و اجتماعی فوائد حاصل ہوتے ہیں۔

### تجزیہ:

اس آیت مبارکہ میں لفظ ﴿يد﴾ مطلق ہے جس کا اطلاق انگلیوں کے پورے سے بازو تک ہوتا ہے جیسے سورۃ یوسف میں صرف انگلیاں کاٹ لینے پر فرمایا گیا: ”وقطعن ايديهن“ ۲ (اور ان عورتوں نے اپنے ہاتھ کاٹ لئے) اور سورۃ مائدہ میں فرمایا ”وايديكم الى المرافق“ ۳ اس میں کہنیوں تک پر ہاتھ اطلاق کیا گیا شاید سیاف نے آیت سرقہ میں مطلق حکم کو دیکھ کر قطع ید کے وقت استفسار کیا ہوگا کہ وہ کہاں سے قطع کرے کیونکہ مجمل حکم بیان و تفصیل کا محتاج ہوتا ہے حضور ﷺ نے سارق کا ہاتھ گٹوں سے کاٹنے کا حکم بیان کر کے قرآن کے مطلق کو مقید فرمایا۔

بیہقی میں حضرت عمر رضی اللہ عنہما سے مروی ہے کہ! ”انه كان يقطع السارق من المفصل“ ۴ (آپ ﷺ چور کا ہاتھ گٹوں سے کاٹا کرتے تھے)۔

رسول اللہ ﷺ بحیثیت مؤسس اصول فقہ

قرآن قطعید کے بارے میں مطلق حکم دیتا ہے۔ اب سوال یہ ہے کہ چور کا دایاں ہاتھ کاٹا جائے یا بائیں ہاتھ؟ تو رسول اللہ ﷺ نے اس مطلق حکم کو مقید فرمایا:

آپ ﷺ کے بعد آپ ﷺ کے صحابہ نے بھی اس تقید پر عمل کیا۔ نافع نے ابن عمر رضی اللہ عنہما سے روایت کیا:

”ان النبی ﷺ و ابابکر و عمر و عثمان کانو یقطعون السارق من المفصل“ ۵

(حضور ﷺ اور ابوبکر اور عمر و عثمان رضی اللہ عنہم چور کے ہاتھ گٹوں سے کاٹا کرتے تھے۔)

اسی طرح آیت سرتقہ میں واقع لفظ ”قطع“ کا اطلاق ہاتھ زخمی کر لینے پر بھی ہوتا ہے جیسے ”و قطعن ایدیہن“ یہی وجہ تھی کہ بعض مذاہب میں چور کے ہاتھ کو کاٹ کر الگ نہیں کیا جاتا تھا بلکہ ہتھیلی پر ایک چیرا لگا دیا کرتے تھے اور اسی لئے آج بھی دنیا کے بہت سے ممالک میں قاضی کی عدالت میں جب کوئی گواہی دیتا ہے تو وہ اپنی ہتھیلی پھیلا کر قسم کھاتا ہے تاکہ سچ دیکھ لے کہ یہ سزا یافتہ تو نہیں ہے۔ آپ ﷺ نے سارق کا ہاتھ گٹوں سے بالکل جدا کر کے اس لفظ قطع میں پائے جانے والے دوسرے اطلاقات کو ختم کر دیا۔

اس آیت مبارکہ میں ”فاقطعوا“ صیغہ امر ہے اور لفظ ”قطع“ مصدر ہے اور چونکہ مصدر عدد کا احتمال نہیں رکھتا اس لیے بظاہر ایسا لگتا ہے کہ زندگی بھر کی تمام چوریوں کے مجموعہ چوری پر ایک بار ہاتھ کاٹا جائے گا لیکن حقیقت یہ ہے کہ ایک مرتبہ چوری پر ایک ہاتھ کاٹا جائے گا نہ کہ مجموعہ چوری پر۔ حضور اکرم ﷺ نے اپنی احادیث مبارکہ میں اس شبہ کا ازالہ فرما دیا اور دوسری تیسری اور چوتھی مرتبہ چوری پر بھی سزا کا اعلان فرمایا۔

## تعلیمات نبوی میں قرآنی احکام میں عموم کی تخصیص

یہاں پر بہت سی مستند مثالیں احادیث صحیحہ سے پیش کی جاسکتی ہیں جن میں حضور اکرم ﷺ نے قرآن کریم کے ایک عمومی حکم میں تخصیص پیدا فرمائی یا اس میں ایک استثناء کی صورت پیش

رسول اللہ ﷺ بحیثیت مؤسس اصول فقہ

فرمادی چند مثالیں مندرجہ ذیل ہیں۔

قرآن کریم نے دو مردوں یا ایک مرد اور دو عورتوں کی گواہی لازم کی ہے۔ اللہ تعالیٰ کا ارشاد ہے: **’وَاسْتَشْهِدُوا شَهِيدِينَ مِنْ رِجَالِكُمْ فَاِنْ لَمْ يَكُنْ جُلَيْنِ فَرَجُلٍ وَامْرَأَتْنِ‘** (دو مردوں کو گواہ بناؤ یا ایک مرد اور دو عورتوں کو) لیکن آپ ﷺ نے خزیمہ بن ثابتؓ کی اکیلی تہا گواہی کو کافی قرار دیا۔ ۷

قرآن کریم نے ہر مسلمان مرد کو اپنی پسند کی چار عورتوں سے شادی کی اجازت دی اور فرمایا کہ: **’فَاَنْكَحُوا مَا طَابَ لَكُمْ مِنَ النِّسَاءِ مَثْنِي وَثَلْثٍ وَرَبْعٍ‘** ۸ مگر آپ ﷺ نے حیات فاطمہ رضی اللہ عنہا میں حضرت علیؓ کو ابو جہل کی لڑکی کے ساتھ نکاح کرنے سے روک دیا اور وجہ یہ بیان فرمائی: **’وَاللَّهِ لَا تَجْتَمِعُ بِنْتُ رَسُولِ اللَّهِ وَبِنْتُ عَدُوِّ اللَّهِ مَكَانًا وَاحِدًا اَبَدًا‘** ۹۔

(واللہ رسول اللہ کی بیٹی اور اللہ کے دشمن کی بیٹی ایک جگہ ایک ساتھ کبھی جمع نہیں ہو سکتے۔)

- چھ ماہ کے بکرے کی قربانی بالعموم جائز نہیں لیکن آپ ﷺ نے حضرت ابو بردہ بن نیازہؓ کو چھ ماہ کے بکرے کی قربانی کی اجازت دے دی۔ ۱۰

- حرم مکہ کے درختوں کو کاٹنا منع ہے لیکن حضرت ابن عباسؓ کی درخواست پر آپ ﷺ نے ”اذخر“ کاٹنے کی اجازت دے دی۔ ۱۱

- روزہ کے کفارہ کو صدقہ کرنا واجب ہے لیکن ایک صحابی کے ناداری کی وجہ سے روزہ کے کفارہ کو خود ان کو کھانا جائز کر دیا۔ ۱۲

- مردوں کیلئے ریشم پہننا حرام ہے لیکن حضرت زبیرؓ اور عبدالرحمنؓ کو خارش کی وجہ سے ریشم پہننے کی اجازت دے دی۔ ۱۳

- بغیر جہاد کے مال غنیمت میں سے کسی کو حصہ نہیں ملتا لیکن حضرت عثمان غنیؓ کو حضرت رقیہ (آپ ﷺ کی صاحبزادی) کی تیمارداری میں مشغول رہنے اور غزوہ بدر میں شرکت نہ کرنے کے باوجود مال غنیمت میں سے حصہ عطا فرمایا۔ ۱۴

رسول اللہ ﷺ بحیثیت مؤسس اصول فقہ

مذکورہ بالا احادیث سے نکلنے والے نتائج اور تجزیہ مذکورہ بالا دلائل سے یہ بات واضح ہو جاتی ہے کہ بعض عمومی احکامات میں تخصیص اور استثناء کرنا تعلیمات نبوی سے ثابت ہے ان تمام باتوں کے پیچھے یقیناً کچھ اصول کارفرما ہوتے تھے جنہیں بعد میں آنے والے اصولیین نے تلاش کر کے بیان کیا اس پر غور و فکر کر کے مستقبل میں آنے والے مسائل کے حل کیلئے اصول مقرر کر دیئے۔ اور یہ بات شریعت کے محاسن میں سے ہے اور شرعی احکام کی آفاقیت و جامعیت جاذبیت اور ان میں لچک کو ظاہر کرتی ہے اسی لیے یہ اصول ہر زمانے کے مسائل کے حل کیلئے یکساں مفید ہیں۔

حضور اکرم ﷺ کی بعثت کے بعد سے اسلامی قانون سازی کے ایک شعوری ارتقاء کا مرحلہ شروع ہو جاتا ہے اور اس کا باقاعدہ آغاز مکہ مکرمہ سے مدینہ منورہ ہجرت کے سفر سے ہوتا ہے۔ (۱۰ھ تا ۱۱ھ) میں جب مدینہ منورہ کو پہلی اسلامی ریاست بننے کا شرف حاصل ہو گیا تو یہیں اسلامی قانون کی بنیاد پڑی۔ قانونی مسائل سے متعلق آیات کا نزول ہوا اور اس زمانہ کی احادیث مبارکہ سے بھی قانونی مسائل کا احاطہ ہوتا ہے۔ جب بھی سوالات ہوتے تو اس کی ایک صورت یہ ہوتی کہ اللہ تعالیٰ کی طرف سے بواسطہ جبریل آپ کو تعلیم مل جاتی مثلاً ”یسئلونک عن الخمر، یسئلونک عن الیتامی“ وغیرہ اور جن کے سوالات نہیں کئے۔ مثلاً ”تحاوّر کما الخ“ ان کے بھی جوابات دیتے۔ جبریل امین نے اسی لئے آپ ﷺ کے ساتھ دو مرتبہ قرآن کریم کا دور بھی کیا۔

### اللہ تعالیٰ کی طرف سے آپ ﷺ کو اجتہاد کی اجازت

اہل علم کے نزدیک یہی راجح ہے کہ نبی کریم ﷺ کو اجتہاد کی اجازت عطا ہوئی۔ اسی لئے بعض قضایا میں آپ ﷺ نے اجتہاد فرمایا اور پھر اس سلسلہ کو صحابہ تک منتقل فرما دیا۔ شاید ذہن میں سوال آئے کہ جب جبریل امین آپ ﷺ کے ساتھ ساتھ رہتے اور آپ ﷺ مسلسل اللہ تعالیٰ سے رابطہ میں رہتے تو اجتہاد کی کیا ضرورت و حکمت تھی؟ شاید اس کی ایک وجہ یہ ہو کہ منصوص شریعہ محدود ہیں اور نئے مسائل و مشکلات لامحدود ہیں اور ان محدود نصوص سے لامحدود مسائل کا حل اجتہاد میں پوشیدہ ہے۔ حضور اکرم ﷺ نے اپنے صحابہ اور قیامت تک آنے والے مجتہدین و فقہاء کی تعلیم



رسول اللہ ﷺ بحیثیت مؤسس اصول فقہ

و تربیت کیلئے اجتہاد کا نظری و عملی نمونہ پیش کر دیا تاکہ اس کے ذریعہ مسائل حل ہوتے چلے جائیں اور دین کے مطابق زندگی گزارنے میں کسی قسم کی دشواری پیش نہ آئے۔

علامہ سیف الدین الامدی شافعی (متوفی ۶۳۱ھ) نے اس حقیقت کی طرف اشارہ کرتے ہوئے فرماتے ہیں: ”و مشاورہم فی الامر و المشاورۃ انما تكون فیما یحکم فیہ بطریق الاجتہاد ، لا فیما یحکم فیہ بطریق الوحی ، و روی الشعبي انه کان رسول اللہ ﷺ یقضی القضیة وینزل بعد ذلك بغیر ما کان قضی بہ ، فیتراک ما قضی له علی حالہ ، و یتقبل ما نزل بہ القرآن ۱۵۔“ مشاورت اس میں ہوتی ہے جس میں اجتہاد کے ذریعہ سے حکم لگایا جاتا ہے اور جس بارے میں وحی ہو اس میں اجتہاد نہیں ہوتا اور شععی نے روایت کی کہ رسول اللہ ﷺ نزاعات کے فیصلے فرماتے ہیں اور بعد میں اس فیصلے کے خلاف وحی نازل ہوتی تو آپ ﷺ اپنے فیصلے پر قائم رہتے اور مستقبل میں اس وحی کی روشنی میں فیصلہ فرماتے۔“

### سرور کونین ﷺ سے اجتہاد کا وقوع

چند مثالیں مندرجہ ذیل ہیں جو اس بات پر دلالت کرتی ہیں کہ حضور اکرم ﷺ نے اپنی حیات طیبہ میں اللہ تعالیٰ کی دی ہوئی اجازت اور تعلیم سے اجتہاد فرمایا۔

صحیح مسلم میں حضرت ابن عباس رضی اللہ عنہما سے روایت ہے کہ جنگ بدر کے قیدیوں کے ساتھ کیا سلوک کیا جائے اس بارے میں مختلف آراء تھیں بعض کی رائے تھی کہ ان قیدیوں کو فدیہ (مال) لیکر رہا کر دیا جائے جس کو آپ ﷺ نے قبول فرمایا اور اسی پر عمل کیا اس موقع پر اللہ تعالیٰ نے آیت نازل فرمائی ”ماکان لنبی ان یکون له اسری حتی یشخن فی الارض تریدون عرض الدنيا واللہ یرید الاخرہ واللہ عزیز حکیم ۱۰ لولا کتاب من اللہ سبق لمسکم فیما أخذتم عذاب عظیم ۱۱ فکلوا مما غنمتم حلالا طیباً“ ۱۲

اس آیت کے بارے میں ملا جیون حنفی (متوفی ۱۱۳۰ھ) نے اپنی تفسیر میں فرمایا ”انما وقع هذه المصلحة منکم بسبب اجتہادکم ورایکم ..... و حکمہ انه لا یعذب احد

رسول اللہ ﷺ بحیثیت مؤسس اصول فقہ

بالعمل بالاجتہاد“ کے۔

(اے نبی ﷺ) چونکہ یہ فیصلہ تمہارے اجتہاد اور رائے کے سبب سے ہے اور چونکہ اس مسئلہ میں اجتہاد سے کام لیا گیا ہے کہ اس کا حکم یہ ہے اسلئے کسی کو بھی سزا اور نہیں ٹھہرایا جائے گا۔

اس کے بعد ملا جیون اس آیت سے نکلنے والے نتیجے کی طرف متوجہ کراتے ہوئے فرماتے ہیں  
فعلم من هذا جواز الاجتہاد فيكون حجة على منكري القياس ۱۸” اس سے اجتہاد کا جواز ثابت ہوتا ہے اور یہ بات منکرین قیاس کے لئے ایک واضح دلیل ہے۔“ امام نسفی (متوفی ۷۰۱ھ) اور امام ابو جعفر احمد الطبری نے بھی یہی نتیجہ اخذ کیا ہے کہ حضور اکرم ﷺ نے اجتہاد فرمایا۔ ۲۰

امام بخاری نے اپنی صحیح میں حضرت ابن عباس رضی اللہ عنہما سے روایت کیا: ”قال اتى رجل النبي ﷺ فقال له: ان اختى نذرت ان تحج وانها ماتت فقال النبي ﷺ لو كان عليهادين اكنت قاضيه قال نعم قال فاقض الله فهو احق بالفضاء“ (۲۱) ”ایک شخص نبی کریم ﷺ کی بارگاہ میں حاضر ہوا اور عرض کی کہ میری بہن نے حج کرنے کی نذر مانی تھی لیکن وہ وفات پا گئی ہے نبی کریم ﷺ نے فرمایا! اگر اس پر کسی کا قرض ہوتا تو کیا تم ادا کرتے؟ عرض کی ہاں۔ آپ ﷺ نے فرمایا تو اسے بھی ادا کرو کیونکہ اللہ تعالیٰ تو ادائیگی کا زیادہ مستحق ہے۔“

اس میں اجتہاد و قیاس کی تعلیم ہے۔ جب آپ سائل سے فرماتے کہ فلاں حکم کی نظیر فلاں پر قیاس کر لو اور عقل سلیم بھی اس بات کا تقاضہ کرے تو اس طرح اجتہاد و قیاس کے ذریعہ حکم تک رسائی حاصل کرنے کی تعلیم سیرت طیبہ سے ملتی ہے اور قیاس کیلئے یہ بھی ضروری ہے کہ وہ شروط صحیحہ کیساتھ کیا جائے۔

### صحابہ کرام رضی اللہ عنہم کو اجتہاد کی تعلیم اور اجازت

سرور کونین ﷺ نے اپنی حیات طیبہ میں صحابہ کرام کو اجتہاد کی اجازت اور تعلیم عطا فرمائی اور ان کی اس طریقہ پر تربیت فرمائی اور آپ ﷺ کی حیات طیبہ میں آپ کے تربیت یافتہ، مزاج

رسول اللہ ﷺ بحیثیت مؤسس اصول فقہ

آشنا صحابہ کرام سے اجتہاد وقوع بھی ہوا اور آپ ﷺ تک اس کی اطلاع بھی پہنچی۔ مسائل کی تحقیق و اسلوب میں آپ ﷺ کی مشہور احادیث میں سے ایک حدیث معاذ ہے جس کو امام ترمذی کے علاوہ ابوداؤد اور امام احمد وغیرہ نے بھی روایت کیا۔ اسلامی قانون کے ماخذ و مصادر کے سلسلے میں جو احادیث آتی ہیں ان میں سے یہ اہم ترین ہے۔

1. آپ ﷺ نے حضرت معاذ بن جبل رضی اللہ عنہ کو یمن کا منصب قضا سپرد کرتے وقت تعلیماً ارشاد فرمایا! ”کیف تقضی اذا عرض لک قضاء؟ قال أقضی بکتاب اللہ فان لم تجد فی کتاب اللہ قال فبسنة رسول اللہ قال فان لم تجد فی سنة رسول اللہ قال اجتهد رای ولا الو (ای) لا اقصر فی اجتہادی“ ف ضرب رسول اللہ علی صدره وقال الحمد لله الذی وفق رسول رسول اللہ لما یرضی رسول اللہ“ ۲۲

”اگر تمہارے سامنے کوئی حل طلب مسئلہ پیش ہو تو کس طرح فیصلہ کرو گے؟ حضرت معاذ نے عرض کیا اللہ کی کتاب سے۔ حضور ﷺ نے ارشاد فرمایا! اگر تمہیں کتاب اللہ میں نہ ملے تو؟ حضرت معاذ رضی اللہ عنہ نے عرض کیا پھر سنت رسول سے۔ حضور ﷺ نے فرمایا! اگر تمہیں سنت رسول میں بھی نہ ملے تو؟ عرض کیا پھر اپنی رائے سے اجتہاد کروں گا اور اس میں کوئی کمی نہیں اٹھا رکھوں گا۔ رسول اللہ ﷺ نے ان کے سینہ پر دست اقدس پھیرا اور فرمایا اللہ کا شکر ہے جس نے اپنے رسول کے قاصد کو اس چیز کی توفیق عطا فرمائی جس سے اس کا رسول خوش ہوتا ہے۔“

**حدیث مبارکہ کی روشنی میں نکلنے والے نتائج:**

۔ ہر علمی و دینی مسئلہ کا حل سب سے پہلے کتاب اللہ میں تلاش کیا جائے گا اگر پوری صلاحیت سے تلاش کے باوجود بھی کوئی حکم میسر نہ آسکے تو پھر سنت رسول ﷺ میں تلاش کیا جائے اگر حل باوجود تلاش کے سنت رسول میں بھی نہ مل سکے تو پھر کتاب و سنت کی روشنی میں اجتہاد کیا جائے بہ الفاظ دیگر اجتہاد کی گنجائش صرف ان معاملات میں ہے جن میں کتاب و سنت خاموش ہیں۔

۔ اس حدیث میں سنت کے بعد اجماع امت کا ذکر اس لئے نہیں ہے نبی کریم ﷺ کی موجودگی

رسول اللہ ﷺ بحیثیت مؤسس اصول فقہ

میں اجماع منعقد نہیں ہو سکتا تھا اجماع صرف اسی صورت میں ماخذ قانون ہے جب نبی کریم ﷺ موجود نہ ہوں۔

سرورد عالم ﷺ نے اس حدیث میں صحابی سے فرمایا ”فان لم تجد“ (اگر تم نہ پاؤ) یہ نہیں فرمایا ”ان لم یکن“ (اگر موجود نہ ہو) کیونکہ انسانی صلاحیتیں ایک جیسی نہیں ہوتیں یعنی اگر قرآن میں کوشش کے باوجود کسی مسئلہ کا حل تلاش نہ کر سکنے سے یہ لازم نہیں آتا کہ وہ قرآن میں اجمالاً بھی مذکور موجود نہیں ہے۔

2. اسی طرح خاتم الانبیاء ﷺ نے ایک اور موقع پر حضرت عبداللہ بن مسعود رضی اللہ عنہما کو اسلوب تحقیق تعلیم فرمائے اور فرمایا ”اقضی بالکتاب والسنة اذا وجدتهما فان لم تجد الحكم فيهما اجتهد رایک“ ۲۳

”جب تم قرآن و سنت میں کوئی حکم پاؤ تو اس کے مطابق فتویٰ دو مگر جب کوئی حکم ان دونوں میں نہ پاؤ تو اپنی رائے سے اجتہاد کرو“۔

3. حضرت سعید بن مسیب رضی اللہ عنہ سے مروی ہے کہ حضرت علی رضی اللہ عنہ نے ایک مرتبہ حضور اکرم ﷺ سے عرض کیا ”الامر ينزل بنا لم ينزل فيه قران ولم تمض فيه منك سنة قال: اجتمعوا العالمين من المؤمنين فاجعلوه شوری بینکم ولا تقضوا فيه برای واحد“ ۲۴

”اگر ہمیں کوئی ایسا مسئلہ درپیش ہو جس پر قرآن میں کوئی حکم موجود نہ ہو اور نہ ہی آپ کی کوئی سنت معلوم ہو؟ (تو ہم کیا کریں) حضور اکرم ﷺ نے فرمایا! ”اس حالت میں مومنوں میں سے اہل علم کو جمع کرو اور ان کے مابین مشاورت کرو اور کسی ایک شخص کی ذاتی رائے پر فیصلہ نہ کرو“۔

4. غزوہ احزاب کے موقع پر آپ ﷺ نے صحابہ کرام سے فرمایا! ”لا یصلین احد العصر الافی بنی قریظة“ ۲۵

ترجمہ ”دیار بنی قریظہ سے پہلے کوئی نماز عصر ادا نہ کرے“

رسول اللہ ﷺ بحیثیت مؤسس اصول فقہ:

اور راستے میں جب عصر کا وقت آ گیا تو بعض صحابہ نے کہا کہ دیار بنی قریظہ سے پہلے ہم نماز نہیں پڑھ سکتے اور کچھ صحابہ نے کہا کہ ہم تو پڑھ لیں گے۔ آپ ﷺ کے سامنے جب اس کا ذکر آیا تو دونوں فریق میں سے کسی سے بھی آپ ﷺ نے باز پرس اور تنبیہ نہ فرمائی۔  
اس حدیث کی روشنی میں نکلنے والے نتائج:

- اداء عصر کے لئے صحابہ کرام کے موقف الگ الگ تھے۔
- ایک فریق نے ظاہر لفظ اور باصطلاح احناف ”عبارة النص“ پر عمل کیا۔ اور دوسرے فریق نے نص کے مخصوص معنی کا استنباط کیا۔
- اور رسول اکرم ﷺ کے سامنے جب اس کا ذکر آیا تو دونوں فریق میں سے کسی سے بھی آپ ﷺ نے باز پرس اور تنبیہ نہ فرمائی جس سے فریقین کے اجتہادات کے درست ہونے کی توثیق ہو گئی جو اس بات کی دلیل ہے کہ دونوں موقف صحیح تھے۔
- اور ظاہر نص پر عمل کے علاوہ مضبوط دلائل کے ساتھ معانی و مقابہم کا استنباط کیا جاسکتا ہے بشرطیکہ صحیح علم اور مطلوبہ صلاحیت پائی جائے۔
- فریق ثانی نے اس حکم سے یہ سمجھا کہ رسول اللہ ﷺ کا مقصود صرف تیز رفتاری اور عجلت ہے اس لئے انہوں نے دیار بنی قریظہ پہنچنے سے پہلے نماز عصر پڑھنے کو جب کہ وہ سبب تاخیر نہ ہو حکم رسول اللہ ﷺ کے خلاف نہیں سمجھا۔

تجزیہ:

شیخ ابن تیمیہ (متوفی ۷۲۸ھ) ۲۶ اور شیخ ابن قیم (متوفی ۷۵۱ھ) نے لکھا کہ فقہاء کا اس سلسلے میں اختلاف ہے کہ کس فریق کا عمل زیادہ صحیح اور بہتر تھا کسی نے کہا کہ افضل فریق وہ ہے جس نے راستہ ہی میں نماز پڑھ لی اور رسول اکرم ﷺ کے اس حکم کی بجا آوری میں سبقت حاصل کر لی کہ نماز اپنے وقت پر پڑھو اور کسی نے کہا کہ افضل وہ ہے کہ جس نے دیار بنی قریظہ

رسول اللہ ﷺ بحیثیت مؤسس اصول فقہ

جلد پہنچنے کے لئے نماز مؤخر کر دی۔ ۲۔

مگر ہماری بھی رائے یہ ہے کہ جب رسول اللہ ﷺ نے کسی فریق کے عمل پر اظہار ناراضگی نہیں فرمایا اور آپ کے سامنے ہی دونوں کے صحیح ہونے کا فیصلہ بھی ہو گیا تو اس معاملہ میں زیادہ غور و خصوص بحث و مباحثہ مناسب نہیں ہے۔

### قواعد شریعہ پر مبنی استنباط پر خوشی کا اظہار

اجتہاد و استنباط کیلئے ضروری ہے کہ وہ شریعت کے مقرر کردہ اصولوں کے مطابق ہوں وہ اجتہاد جو شرائط کے پورا نہ کرے اس کا کوئی اعتبار نہیں۔ ایک صحابی اس بارے میں اپنے استنباط کی روئیداد بیان کرتے ہیں۔ سنن ابی داؤد میں ہے کہ حضرت عمرو بن العاص رضی اللہ عنہ بیان کرتے ہیں کہ! ”احتملت فی لیلۃ باردة فی غزوة ذات السلاسل فاشفقت ان اغتسل فاهلک فیمتت ثم صلیت باصحابی الصبح فذکروا ذلک لرسول اللہ ﷺ فقال یا عمر و صلیت باصحابک وانت جنب فاخبرته بالذی منعنی من الاغتسال وقلت انی سمعت اللہ یقول ولا تقتلوا انفسکم ان اللہ کان بکم رحیماً فضحک رسول اللہ ﷺ ولم یقل شیئاً“ ۲۸

”غزوات السلاسل کے موقع پر ایک سردرات میں مجھے احتلام ہوا اگر میں غسل کرتا تو ہلاکت کا خطرہ تھا اس لئے تیمم کر کے جماعت سے نماز پڑھ لی میرے ساتھیوں نے جب نبی کریم ﷺ سے اس کا ذکر کیا تو آپ ﷺ نے فرمایا کہ اے عمرو! حالت جنابت ہی میں تم نے جماعت سے نماز پڑھ لی۔ میں صورت نے حال بیان کی اور یہ آیت پڑھی ”ولا تقتلوا انفسکم ان اللہ کان بکم رحیماً“ (اور اپنی جانیں قتل نہ کرو بے شک اللہ تم پر مہربان ہے) یہ سن کر آپ ﷺ مسکرانے لگے اور کچھ نہیں فرمایا۔“

تجزیہ:

اس حدیث سے یہ مستفاد ہوتا ہے چونکہ عمرو بن العاص رضی اللہ عنہ کا اجتہاد قواعد شریعہ پر مبنی تھا اور اس کی

رسول اللہ ﷺ بحیثیت مؤسس اصول فقہ

تائید قرآن کی اس آیت سے بھی ہوتی ہے جسمیں حالت اضطرار میں سہولت دی گئی ہے ”  
الاما اضطررتم“۔

## صلاحیت کے بغیر استنباط کرنے والے صحابہ کو تنبیہ

یہاں یہ بات بیان کرنا مناسب ہے کہ اجتہاد اور اس کی عظمت و اہمیت کے پیش نظر صرف وہی صحابہ کرام ﷺ یہ خدمات انجام دیتے جو اپنے اندر استنباط و استخراج مسائل کی مکمل صلاحیت پاتے بصورت دیگر جب کسی صحابی کی اس قسم کی غلطی رسول اللہ ﷺ کے سامنے آتی تو آپ ناپسند فرماتے اور اس کی اجازت نہ دیتے۔ مثلاً حضرت جابر رضی اللہ عنہ سے روایت ہے وہ فرماتے ہیں کہ! ”خرجنا فی سفر فأصاب رجلا منا حجر فشحجه فی راسه ثم احتلم فسأل اصحابه فقال أهل تجدون لی رخصة فی التیمم؟ قالوا ما نجد لك رخصة وانت تقدر علی الماء فاغتسل فمات فلما قدمنا علی النبی ﷺ اخبر بذلك فقال قتلوه قتلهم اللہ الاسألوا“ اذ لم یعلموا فانما شفاء العی السؤال انما كان یكفیه ان یتیمم ویعصر علی جرحه خرقه ثم یمسح علیها ویغسل سائر جسده“ ۲۹

”ہم لوگ ایک سفر میں تھے ہمارے ایک ہم سفر کے سر پر پتھر لگا جس سے سر زخمی ہو گیا پھر ان کو احتلام ہو گیا انہوں نے اپنے ساتھیوں سے پوچھا کہ کیا میں تیمم کر سکتا ہوں تو سب نے کہا کہ نہیں جب تم پانی پر قدرت رکھتے ہو تو تیمم کی رخصت نہیں یہ جواب سن کر انہوں نے غسل کر لیا جس سے ان کا انتقال ہو گیا۔ اس کے بعد ہم جب رسول اللہ ﷺ کی خدمت میں پہنچے اور انہیں اس حادثہ کی خبر دی تو آپ ﷺ نے فرمایا تم لوگوں نے اسے مار ڈالا۔ اللہ ہلاک کرے۔ تم جب جانتے نہیں تو کیوں نہ پوچھ لیا؟ لاعلمی و جہالت کا علاج تو سوال ہی ہے اسے تیمم ہی کافی تھا یا زخم پر ایک کپڑا لپیٹ کر اس پر مسح کر لیتے اور بقیہ سارے بدن پر پانی ڈال لیتے۔“

## حدیث مبارکہ سے نکلنے والے نتائج:

رسول اللہ ﷺ نے علم کی کمی اور استنباط اور استخراج مسائل کیلئے مطلوبہ صلاحیت و ملکہ کے

رسول اللہ ﷺ بحیثیت مؤسس اصول فقہ

بغیر فتویٰ دینے والوں کی زبردستی فرمائی اور انہیں گویا اپنے بھائی کا قاتل سمجھا۔ اگرچہ صحابی کی نیت میں خرابی کا تصور بھی نہیں کیا جاسکتا۔ جو کچھ انہوں نے کیا وہ نیک نیتی کیساتھ کیا۔ لیکن استنباط و استخراج کیلئے ملکہ و صلاحیت اور شرائط کا پورا ہونا بھی ضروری ہے اور یہی تعلیم قیامت تک کیلئے تمام زمانوں اور علاقوں میں مسلمانوں کیلئے ہے کہ وہ ملکہ و صلاحیت کیساتھ اسلام کی تعبیرات و تشریحات کریں ورنہ نیک نیتی کے باوجود اسلام کا غلط تصور اور پیغام دوسروں تک پہنچے گا۔ قرآن کی بھی یہی ہدایت ہے کہ اگر تمہیں کسی بات کا علم نہ ہو تو علم والوں سے دریافت کرو۔

### خلاصہ بحث و نتائج:

اگر اس مضمون کے مطالعہ کے بعد سوال کیا جائے کہ کیا عہد رسالت میں اجتہاد مصادر تشریح میں سے ایک مصدر تھا؟ اس بات کے جواب میں یہ واضح رہنا چاہئے کہ قرآن، سنت، اجماع و قیاس میں سے اصل مصادر تو قرآن و سنت ہیں اجماع و قیاس کسی نئے حکم کو ثابت نہیں کرتے بلکہ قرآن و حدیث سے منکشف اور ظاہر کرتے ہیں۔ اجماع و قیاس اجتہاد کے ذریعہ ہوتا ہے۔ اجماع امت نبی کریم ﷺ کی موجودگی میں نہیں ہو سکتا تھا۔ باوجود اجتہاد کا جواز اور آپ ﷺ سے اس کا وقوع ثابت ہونے کے اور صحابہ کو اس کی اجازت اور حیات طیبہ میں صحابہ سے اس کا وقوع ثابت ہونے کے ہم یقین سے کہہ سکتے ہیں کہ حیات رسالت مآب ﷺ میں یہ مصادر تشریح میں سے ایک اساسی مصدر نہیں تھا۔ ہاں البتہ چند ایک مواقع پر مصدر رہا کیونکہ حضور ﷺ کا اجتہاد حق سے موافقت رکھتا تو وحی سے اس کی تائید نازل ہو جاتی۔ اگر ایسا نہ ہوتا تو وحی اس معاملہ میں صحیح سمت کی طرف رہنمائی کر دیتی اور صحابہ کرام کے اجتہاد کا مرجع آپ ﷺ ہوتے اور اللہ کی کتاب ہوتی۔

### اس بحث سے مستفاد:

- اصول فقہ کے اولین مؤسس رسول اکرم ﷺ ہیں اور پھر آپ کے تربیت یافتہ صحابہ کرام رضوان اللہ علیہم اجمعین ہیں۔



- امام شافعی نے اس فن کی بنیادوں کو استوار کیا۔
- اصول کو فقہ پر تقدم حاصل ہے۔
- حضور اکرم ﷺ نے اجتہاد فرمایا اور صحابہ کرام کی اس طرح تعلیم و تربیت فرمائی کہ آنے والے مسائل کے حل میں انہیں دشواری نہ رہے۔
- اصول فقہ کا وجود عہد رسالت میں تھا لیکن اس کی تدوین بعد میں ہوئی۔
- عہد رسالت ﷺ میں مسلمانوں کا رجوع الی الکتاب والسنت تھا۔
- آپ ﷺ کی وفات پر قرآن کریم محفوظ اور مکتوب تھا جبکہ سنت رسول اللہ ﷺ کا ذخیرہ محفوظ اور اس کا کچھ حصہ مکتوب تھا۔
- صحابہ کرام رضی اللہ عنہم آپ ﷺ سے صرف پیش آنے والے حقیقی سوالات کرتے تھے فرضی سوالات نہیں پوچھتے۔
- عہد رسالت ﷺ میں اجتہاد کو سوائے چند ایک مقامات کے مصادر تشریح کا اساسی مصدر ہونا شمار نہیں کیا جاسکتا۔
- اجتہاد کی اجازت تھی لیکن ان صحابہ کرام رضو اللہ عنہم کو جن میں استنباط و استخراج کی صلاحیت اور ملکہ تھا۔
- اصولوں پر مبنی اجتہاد پر آپ ﷺ نے خوشی کا اظہار فرمایا اور جب کبھی صلاحیت و ملکہ کے بغیر کسی نے اجتہاد کیا تو آپ ﷺ نے ناراضگی کا اظہار فرمایا۔
- مختلف انداز اور زاویوں سے غور و فکر کے نتیجے میں صحابہ کے اجتہادات میں فرق پیدا ہو جاتا تھا۔ لیکن کبھی بھی وہ اجتہاد کیلئے مقرر کردہ اصول و ضوابط سے باہر نہیں نکلتے تھے اس لئے ایسے تمام اجتہادات جو معیار کی کسوٹی پر پورے اترتے تھے وہ درست قرار پاتے تھے اور آپ ﷺ ان کی توثیق فرمادیتے تھے۔

## مآخذ ومراجع

- ۱ المائدہ: ۳۸
- ۲ یوسف: ۳۱
- ۳ المائدہ: ۶
- ۴ اعلاء السنن۔ ظفر احمد عثمانی تھانوی ۱۳۱۰ھ-۱۳۹۳ھ فصل فی کیفیة القطع ، باب قطع اليمين من المفصل ص: ۶۶۸ ج: ۱۱ کراچی ادارة القرآن طبع ثالث ۱۴۱۵ھ
- ۵ حوالہ سابق
- ۶ البقرہ: ۲۸۴
- ۷ سنن ابی داؤد، ابوداؤد سلیمان بن اشعث بن اسحاق بن بشیر ازدی بختانی ۲۰۲ھ/ ۸۱۷ء - ۲۷۵ھ/ ۸۸۹ء کتاب القضاء، باب اذا علم الحاكم صدق شهادة الواحد يجوز له ان يقتضى به.
- ۸ النساء: ۳۳-
- ۹ سنن ابی داؤد، ابوداؤد سلیمان بن اشعث بن اسحاق بن بشیر ازدی بختانی ۲۰۲ھ/ ۸۱۷ء - ۲۷۵ھ/ ۸۸۹ء کتاب النکاح ، باب ما يكره ان يجمع بينهما من النساء
- ۱۰ صحیح بخاری، امام ابو عبد اللہ محمد بن اسماعیل بن ابراہیم بن مغیرہ البخاری ۱۹۳ھ/ ۸۱۰ء - ۲۵۶ھ - ۸۷۰ء کتاب الاضاحی ، باب قول النبی لابی بردة ضح بالجذع من المعز ولن تجزی عن احد بعدک
- ۱۱ حوالہ سابق کتاب العلم ، باب كتابة العلم
- ۱۲ حوالہ سابق کتاب الصوم ، باب اذا جاء فی رمضان ولم يكن له شيء فتصدق عليه فليكفر
- ۱۳ حوالہ سابق کتاب اللباس باب ما يرخص للرجال من الحرير لحكة
- ۱۴ حوالہ سابق کتاب المناقب ، باب مناقب عثمان بن عفان

- ۱۵ الاحکام فی اصول الاحکام ، سیف الدین ابوالحسن علی بن ابی علی بن محمد الامدی  
شافعی ۵۵۱ھ - ۶۳۱ھ ص: ۱۴۱-۱۴۰، ج: ۳، بیروت دارالفکر ۱۴۱۷ھ - ۱۹۹۶ء
- ۱۶ صحیح مسلم ، امام ابوالحسن مسلم بن حجاج بن مسلم قشیری نیشاپوری ۲۰۴ھ / ۸۲۰ء -  
۲۶۱ھ / ۸۷۵ء ، کتاب الجهاد والسير ، باب ربط الاسیر وجواز المن  
عليه ، الانفال: ۶۷-۶۹
- ۱۷ التفسيرات الاحمدية في بيان الايات الشرعية ، ملاحيون حنفی  
۱۰۴۷ھ - ۱۱۳۰ھ ص: ۴۳۵ ، بمبئی ، مطبعة الكراچی ۳۲۷ محشی مولوی رحیم بخش۔  
حوالہ سابق ص: ۴۳۶
- ۱۸ تفسیر المدارک المسمى مدارک التنزیل وحقائق التاویل ، عبداللہ  
بن احمد بن محمود النسفی حنفی متوفی ۷۰۱ھ ص: ۶۰۰ ج: ۱ ،  
کراچی - قدیمی کتب خانہ سنند۔
- ۲۰ الرياض النضرة في مناقب العشرة ابو جعفر احمد المحب  
الطبري ص: ۲۹۰ ، ج: ۲ ، بیروت ، دارالکتب العلمیہ سنند
- ۲۱ صحیح بخاری ، امام ابو عبد اللہ محمد بن اسماعیل بن ابراہیم بن مغیرہ البخاری ۱۹۴ھ / ۸۱۰ء -  
۲۵۶ھ / ۸۷۰ء ، کتاب الايمان والنذور ، باب من مات وعليه نذر .
- ۲۲ جامع الترمذی ، امام محمد بن عیسیٰ بن سورہ بن موسیٰ سلمیٰ بوشی ۲۰۹ھ / ۸۲۴ء -  
۲۷۹ھ / ۸۹۲ء ابواب الاحکام ، باب ما جاء في القاضی يقضى .
- ۲۳ فلسفة التشريع الاسلامی ، صبحی محمصانی ص: ۱۳۶ ، بیروت  
مکتبہ الکشاف ۱۳۶۵ھ - ۱۹۴۶ء۔
- ۲۴ اعلام الموقعين عن رب العالمين ، شمس الدين محمد بن ابوبكر بن  
ايوب بن سعد بن حرير الزرعي الدمشقي ، ابن قيم جوزي حنبلي  
دمشق قسى ۶۹۱ھ / ۱۲۹۲ء - ۷۵۱ھ / ۱۳۵۰ ص: ۶۵ ، ج: ۱ ، بیروت  
دارالفکر ۱۳۹۷ھ

- ٢٥ صحیح بخاری، امام ابو عبد الله محمد بن اسماعیل بن ابراهیم بن مغیره البخاری ١٩٣ھ/ ٨١٠ء -  
٢٥٦ھ/ ٨٤٠ء كتاب المغازی، باب غزوة الخندق وهي الاحزاب.
- ٢٦ رفع الملام عن ائمة الاعلام، ابو العباس تقى الدين احمد بن  
عبد الحليم بن عبد السلام بن عبد الله، شيخ ابن تيميه ٦٦١ھ -  
٢٨٤ھ ص: ٢٥ مطبعة السنه الحمدية ١٣٤٨ھ
- ٢٧ اعلام الموقعين عن رب العالمين، شمس الدين محمد بن ابوبكر بن ايوب بن سعد بن  
حرير الزرعي دمشقي، ابن تيم جوزي جنبي دمشقي ٦٩١ھ/ ١٢٩٢ء - ٤٥١ھ/ ١٣٥٠ء نص  
: ٢٠٣ وما بعدها، ج: ١، بيروت دار الفكر ١٣٩٤ھ
- ٢٨ سنن ابى داود، ابوداود سليمان بن اشعث بن اسحاق بن بشير ازدي بختاني ٢٠٢ھ/ ٨١٤ء  
ء - ٢٤٥ھ/ ٨٨٩ء كتاب الطهارة، باب اذا خاف الجنب البرد ايتيمم
- ٢٩ حواله سابق باب المجروح يتيمم